

मुख्यमंत्री वृक्ष संपदा योजना का हुआ शुभारंभ : किसानों को सलाना प्रति एकड़ 15 से 20 हजार रूपए तक की होगी आय

निजी भूमि में वाणिज्यिक वृक्षारोपण को मिलेगा बढ़ावा-मुख्यमंत्री भूपेश बघेल

मुख्यमंत्री भूपेश बघेल ने की योजना की वरुअल शुरुआत, रायगढ़ में अड़बहाल में हुआ शुभारंभ

वनोपज के परिवहन के लिए नेशनल ट्रांजिट परमिट सिस्टम लॉन्च

रायगढ़। विश्व वानिकी दिवस के मौके पर आज मुख्यमंत्री भूपेश बघेल ने शासन की महत्वाकांक्षी मुख्यमंत्री वृक्ष संपदा योजना का शुभारंभ किया। बघेल ने विधानसभा परिसर स्थित अपने कार्यालय कक्ष से योजना का ऑनलाइन शुभारंभ कर प्रसन्नता व्यक्त करते हुए कहा कि यह योजना छत्तीसगढ़ में वनों के



संरक्षण-संवर्धन तथा हरियाली के प्रसार के लिए एक और महत्वपूर्ण योजना साबित होगी। कार्यक्रम की अध्यक्षता वन एवं जलवायु परिवर्तन मंत्री मोहम्मद अकबर ने की। इस योजना से किसानों के निजी भूमि पर वाणिज्यिक वृक्षारोपण को बढ़ावा मिलेगा। किसानों को वृक्षारोपण के लिए अनुदान दिया जाएगा।

मुख्यमंत्री बघेल ने इस मौके पर वन संसाधन अधिकारियों को लोगों तक सुगमता से पहुंचाने के लिए मोबाइल आधारित एफआरए टूल का लोकार्पण किया और वनोपज

आधारित अर्थव्यवस्था को गति देने तथा व्यापारियों की सुविधा के लिए छत्तीसगढ़ में नेशनल ट्रांजिट पास सिस्टम का शुभारंभ किया। साथ ही उन्होंने मुख्यमंत्री भूपेश बघेल ने शहीद महेन्द्र कर्मा सामाजिक सुरक्षा योजना के अंतर्गत 1458 हितग्राहियों के खाते में कुल 22 करोड़ रूपए की राशि का ऑनलाइन अंतरण किया। मुख्यमंत्री ने कार्यक्रम को संबोधित करते हुए कहा कि 'मुख्यमंत्री वृक्ष संपदा योजना' वाणिज्यिक वृक्षारोपण करने वाले हितग्राहियों के लिए आर्थिक दृष्टि से, पर्यावरण, सॉल्व हेल्थ की दृष्टि से महत्वपूर्ण योजना साबित होगी। उन्होंने कहा कि छत्तीसगढ़ के जंगल और यहां की जैव विविधता छत्तीसगढ़ की पहचान है। हमारी कला, संस्कृति, परम्पराएं, दर्शन, चिंतन, आध्यात्म, इतिहास सब कुछ हमारे जंगलों से जुड़ा है। छत्तीसगढ़ के वन पूरे देश की धरोहर है। इन वनों से पूरे देश का पर्यावरण जुड़ा हुआ है। उन्होंने कहा कि हमारे जंगल बचे रहे, हमारा पर्यावरण बचा रहे, जंगल से जुड़ी हमारी गौरवशाली संस्कृति बची रहे और खूब फले-फूले इस दिशा में बीते चार वर्षों के दौरान हमारी सरकार ने लगातार काम किया है। मुख्यमंत्री बघेल ने कहा कि यह योजना देश में एक अनूठी योजना है, जिसमें वाणिज्यिक प्रजातियों का वृक्षारोपण कर निजी व्यक्ति, संस्था अथवा कम्पनियों के माध्यम से अधिकाधिक लाभ कमा सकते हैं। यह केवल वृक्षारोपण की योजना न होकर देश के जलवायु परिवर्तन की दिशा में भी हमारी सहभागिता और प्रतिबद्धता को दर्शाता है।


वर्चुअल आयोजित कार्यक्रम में रायगढ़ में जिला स्तरीय कार्यक्रम रायगढ़ विकासखंड के अड़बहाल में किया गया। जिला पंचायत अध्यक्ष निराकार पटेल, जिला पंचायत सदस्य संगीता गुप्ता, कलेक्टर तारन प्रकाश सिन्हा, डीएफओ रायगढ़ सुश्री स्टाइलो मंडावी, सभापति कृषि स्थाई समिति जनपद पंचायत रायगढ़ रामकुमार भगत, रामलाल पटेल सहित बड़ी संख्या में ग्रामीण वीडियो कॉन्फ्रेंसिंग के माध्यम से कार्यक्रम में शामिल हुए।

वृक्ष संपदा योजना पर एक नजर डीएफओ रायगढ़ स्टाइलो मंडावी ने मुख्यमंत्री वृक्ष संपदा योजना के बारे में जानकारी देते हुए बताया कि योजना अंतर्गत पात्र हितग्राहियों को 5 एकड़ तक भूमि पर (अधिकतम 5000 पौधे) पौधों का रोपण हेतु 100 प्रतिशत तथा 05 एकड़ से अधिक भूमि पर रोपण हेतु 50 प्रतिशत वित्तीय अनुदान दिया जाएगा। सहयोगी संस्था अथवा निजी कम्पनियों की सहभागिता से कृषकों को उनके उत्पाद के लिए सुनिश्चित बाजार उपलब्ध होगी तथा शासन पर वित्तीय भार भी कम होगा। टिश्यू कल्चर सागौन, टिश्यू कल्चर बांस एवं मिलिया डूबिया वृक्षों के परिपक्व होने के पश्चात् निर्धारित समर्थन मूल्य पर शासन द्वारा ऋय किया जाएगा। इस योजना में सहयोगी संस्था अथवा निजी कम्पनियों की भी सहभागिता होगी। उनके द्वारा वित्तीय सहभागिता के साथ शासन द्वारा निर्धारित समर्थन मूल्य पर हितग्राहियों के वृक्षों की वापस खरीदी भी की जाएगी।

रायगढ़ में वृक्षारोपण के लिए 2564 एकड़ भूमि चिन्हाकित विभागों से प्राप्त जानकारी के अनुसार रायगढ़ के दोनों वनमंडलों में 2564 एकड़ को वृक्षारोपण के लिए चिन्हाकित किया गया है। जिसमें वन विभाग के तहत 1139, कृषि विभाग के अंतर्गत 957, उद्यानिकी के 270, रेशम विभाग के तहत 198 एकड़

हैं तथा वन विभाग ऑनलाइन ट्रांजिट परमिट जारी करेगा। अंतरराज्यीय सीमा में नये टी.पी.की आवश्यकता नहीं होगी। मध्यप्रदेश, पश्चिम बंगाल एवं जम्मू कश्मीर के बाद छत्तीसगढ़ एनटीपीएस योजना को लागू करने वाला चौथा राज्य बन गया है।

महत्वपूर्ण एवं खास



54 वाहनों पर छाल पुलिस ने की चालानी कार्यवाही

रायगढ़। सड़क दुर्घटनाओं में कमी लाने एवं यातायात नियमों के प्रति वाहन चालकों को जागरूक करने के उद्देश्य से जिले के सभी थाना, चौकी क्षेत्र अंतर्गत मोटर व्हीकल एक्ट कार्यवाही की जा रही है। इसी क्रम में आज शाम थाना प्रभारी छाल उप निरीक्षक बी.एस. डहरिया के नेतृत्व में छाल स्टाफ द्वारा भारी वाहनों के साथ मध्यम एवं दुपहिया वाहनों पर मोटर व्हीकल एक्ट के तहत चालानी कार्यवाही किया गया एवं वाहन चालकों को रफ्तार का नियंत्रण रखने और रात्रि में अपर-डिपर लाइट का प्रयोग कर सड़क के बाईं ओर चलने की हिदायत दिया गया है। साथ ही बेवजह सड़क पर खतरनाक तरीके से वाहन खड़ी करने वालों पर छाल पुलिस धारा 283 आईपीसी की कार्यवाही की जा रही है। इस माह 06 वाहनों पर धारा 283 आईपीसी के तहत कार्यवाही कर वाहन चालकों को कोर्ट पेश किया गया है। आज शाम तक छाल पुलिस ने 54 वाहनों पर मोटर व्हीकल एक्ट के तहत चालानी कार्यवाही कर 16,800 रूपए समन शुल्क वसूल किया गया है जिसे राजस्व खाते में जमा किया जावेगा।

तारमिस्त्री परीक्षा के लिए 01 अप्रैल से आवेदन आमंत्रित

रायगढ़। विद्युत निरीक्षकालय के अंतर्गत संभागीय अनुज्ञापन समिति (विद्युतरायगढ़ के द्वारा तारमिस्त्री परीक्षा आगामी माह जुलाई में आयोजित की जाएगी। जिसके लिए 1 से 30 अप्रैल 2023 तक आवेदन पत्र आमंत्रित किया गया है। जिला-रायगढ़ एवं सारांगढ़-बिलासगढ़ के आवेदन कर्ता परीक्षा हेतु निर्धारित आवेदन पत्र कार्यालय अवधि में कार्यालय कार्यालयन अभियंता (वि.सु.) एवं संभागीय विद्युत निरीक्षक छ.ग.शासन रायगढ़ संभाग रायगढ़ दुर्गा चौक उत्तर चक्रधरनगर रायगढ़ से नि:शुल्क प्राप्त कर सकते हैं। इस संबंध में अन्य विस्तृत जानकारी के लिए कार्यालय में कार्यालयीन अवधि में संपर्क कर सकते हैं।

100 स्कूली बच्चों ने किया जिले के विभिन्न स्थलों का शैक्षणिक भ्रमण

रायगढ़। राष्ट्रीय आविष्कार अभियान अंतर्गत रायगढ़ जिले में समग्र शिक्षा एवं स्कूली शिक्षा विभाग द्वारा जिला शिक्षा अधिकारी बी.बाखला के निर्देशन में जिले के एलिमेंट्री स्कूल के कक्षा 6 से 8 पढने वाले छात्र-छात्राओं का एकदिवसीय एक्सपोजर विजिट शैक्षणिक भ्रमण कराया गया। विदित हो कि समग्र शिक्षा एवं स्कूली शिक्षा विभाग द्वारा कराए गए इस एक्सपोजर विजिट हेतु जिले के प्रसिद्ध एकताल झारा शिल्प के शिल्प कला व शिल्प सामग्रियों का भी अवलोकन किया।

त्यौहारों के मद्देनजर रायगढ़ पुलिस ने शहर में बढ़ाई चौकसी

एडिशनल एसपी और सीएसपी ने की मार्केट एरिया में पैदल पेट्रोलिंग

अव्यवस्थित दुकानदारों को व्यवस्था बनाने की दी हिदायत

रायगढ़। आज से नवरात प्रारंभ होने जा रहा है , इस दौरान शहर में कई सामाजिक संगठनों के विविध कार्यक्रम प्रस्तावित हैं , जिसे लेकर वरिष्ठ पुलिस अधीक्षक सदानंद कुमार द्वारा पुलिस अधिकारियों को विजुअल पेट्रोलिंग के साथ शहर में पाइंट ड्यूटी बढ़ाकर शाम के समय सभी एरिया में पैदल गश्त करने का निर्देश दिया गया है। निर्देशों के पालन में व्यवस्था की जांच पर आज शाम एडिशनल एसपी संजय महादेवा एवं सीएसपी अभिनव उपाध्याय स्वयं शहर के प्रमुख चौक-चौराहों में कोतवाली पुलिस के साथ फुट पेट्रोलिंग किया गया। पुलिस अधिकारियों के साथ एसडीएम रायगढ़ गगन शर्मा



भी मौजूद थे। पेट्रोलिंग दौरान सड़क पर बिल्डिंग मटेरियल रखे एवं अव्यवस्थित दुकानों, बेतरतीब पार्किंग को देखकर अधिकारियों द्वारा प्रतिष्ठान संचालक को सड़क पर से सामान हटाने तथा यातायात व्यवस्थित करने के निर्देश दिया गया है। वहीं यातायात पुलिस भी यातायात व्यवस्था को दुरुस्त कर सड़क पर खड़ी वाहनों पर लगातार चालानी कार्यवाही की जा रही है।

मछली पालन विभाग को हेचरी व उद्यानिकी विभाग को पॉली हाउस निर्माण हेतु कार्ययोजना बनाने के लिए निर्देश : कैप लगाकर छूटे किसानों का बनाएं केसीसी

जिले के प्रगतिशील किसानों को नवाचार के लिए करें प्रोत्साहित-कलेक्टर तारन प्रकाश सिन्हा

जल संवर्धन एवं भू-जल स्तर में वृद्धि हेतु ब्लॉक स्तर पर बनाएं कार्ययोजना

मुख्यमंत्री वृक्ष संपदा योजना के तहत भूमि चिन्हांकन के लिए निर्देश

रायगढ़। कलेक्टर तारन प्रकाश सिन्हा ने आज कलेक्टर सभाकक्ष में वन, कृषि, भूमि संरक्षण, पशु चिकित्सा, सहकारिता, मछली पालन, उद्यानिकी, अपेक्स बैंक सहित बीज निगम विभाग की संयुक्त समीक्षा बैठक की। बैठक में कलेक्टर सिन्हा ने विभागवार समीक्षा करते हुए कहा कि जिले के किसान प्रगतिशील है, उन्हें कृषि के क्षेत्र में नवाचार

हेतु प्रोत्साहित करें। यह हमारी जिम्मेदारी है कि जिले के किसान नवाचार में आगे आए एवं उन्हें उन्हें अधिक से अधिक लाभ हो। इस अवसर पर सीईओ जिला पंचायत अविनाश मिश्रा उपस्थित रहे। कलेक्टर सिन्हा ने कृषि, मछली, उद्यानिकी एवं पशुपालन विभाग के अधिकारियों को निर्देशित किया कि कृषि के क्षेत्र में नवाचार हेतु ब्लॉक स्तर पर विभागीय कार्ययोजना बनाई जाए। जिससे जिले के किसान उन कार्यों को देख कर प्रोत्साहित हों सके। उन्होंने कहा कि इन कार्यों में नवीन तकनीक के समावेश के फलस्वरूप बेहतर लाभ अर्जित किया जा सकता है। जिसका सीधा लाभ किसानों को मिलेगा। जिसके लिए उन्होंने मछली पालन विभाग को जिले में मछली पालन हेतु हेचरी निर्माण के लिए प्रस्ताव बनाने एवं उद्यानिकी विभाग को पॉली हाउस बनाने के निर्देश दिए। उन्होंने पशु पालन विभाग को मुर्गा के स्थानीय मांग के अनुरूप हेचरी निर्माण तथा ग्रामीणों

केलो नहर से 34 किमी दूर कठली में पहुंच रहा पानी

नेतनागर की बांध से दूरी करीब 25 किमी

नेतनागर और टेंगालपाली डेल एरिया इसलिए क्योंकि आगे प्रदेश की सीमा होती है खत्म, पानी के बहाव से नही है संबंध

रायगढ़। केलो परियोजना के तहत नहरों के निर्माण होने से गांवों तक पानी पहुंच रहा है। जिसका उपयोग गांव में किसान खेती-किसानी के साथ ही पेयजल और निस्तारी के लिए कर रहे हैं। केलो बांध से लगभग 34 किमी दूर पुसौर विकासखंड का कठली गांव है। यहां पर केलो नहर का काम पूरा हो चुका है और यहां नहर से पानी भी पहुंच रहा है। कार्यपालन अभियंता पी.आर.



फुलेकर ने जानकारी देते हुए बताया कि केलो परियोजना के तहत बन रहे नहरों में कई जगहों पर सभी पैच के कार्य पूर्ण होने पर नहरों का पानी वहां पहुंच रहा है। उन्होंने बताया कि केलो बांध से तकरीबन 34 कि.मी. दूर स्थिति पुसौर विकासखंड के कठली गांव में पानी पहुंच रहा है। उन्होंने नेतनागर के बारे में बताया कि

प्रदेश की सीमा खत्म हो जाती है। इसलिए यह नहर का अंतिम छोर है। इसका बहाव से कोई संबंध नहीं है। उन्होंने बताया कि बांध से जब पानी छोड़ा जाता है तो बांध की ऊंचाई के अनुपात में गुरुत्वाकर्षण बल भी लगता है। जिससे पानी का वेग बढ़ जाता है। यही कारण है कि 34 किमी दूर कठली तक पानी पहुंच रहा है। ऐसे में नेतनागर तक पानी नही पहुंचने वाला बात सही नहीं है।

गौरतलब है कि सिंचाई विभाग केलो नहरों का काम तेजी से पूरा करवाने में लगा हुआ है। परियोजना के पूरे होने से रायगढ़ और सक्ती जिले के 175 गांवों के 22810 हेक्टेयर में सिंचाई की सुविधा सतही जल से मिलेगी। नहर के पानी का उपयोग जलस्रोतों को भरने, पेयजल, निस्तार और ग्राउंड वाटर रिचार्ज में भी होगा।

संत बाबा गुरु घासीदास स्मृति शासकीय चिकित्सालय में डायलिसिस यूनिट का हुआ शुभारंभ



रायगढ़। संत बाबा गुरुघासी जी स्मृति शासकीय चिकित्सालय रायगढ़ में डायलिसिस यूनिट का आज शुभारंभ हुआ। वर्तमान में 2 यूनिट डायलिसिस मशीन का संचालन शुरू हुआ है। डायलिसिस यूनिट शुरू होने से रायगढ़ अंचल के किडनी मरीजों को लाभ मिलेगा। शुभारंभ अवसर पर स्व.श्री लखीराम अग्रवाल स्मृति शासकीय चिकित्सा महाविद्यालय रायगढ़ के डीन डॉ.पी.एम.लुका, संयुक्त संचालक एवं अधीक्षक डॉ.एम.के.मिज एवं मेडिसीन विभागाध्यक्ष डॉ.संविता अहवाल, सह प्राध्यापक डॉ.जितेन्द्र कुमार नायक, सहपाठक प्राध्यापक डॉ.नेरेश पटेल, सीनियर रेसिडेंट डॉ.सीमा पटेल तथा डायलिसिस यूनिट के समस्त स्टाफ उपस्थित रहे।

मुख्यमंत्री स्कूल जतन योजना : 129 करोड़ से संवरेंगे रायगढ़ के स्कूल

रायगढ़। अगले सत्र से पहले स्कूलों की मरम्मत को शासन ने प्राथमिकता में रखा है। मुख्यमंत्री भूपेश बघेल ने स्वयं इस संबंध में 'मुख्यमंत्री स्कूल जतन' योजना की घोषणा की है। शासन द्वारा स्कूलों का सर्वे कर मरम्मत योग्य स्कूलों की जानकारी मंगाई थी। जिसके आधार पर लोक शिक्षण संचालनालय से बजट जारी कर दिया गया है। खास बात यह है कि जारी बजट में रायगढ़ के स्कूलों के मरम्मत के लिए 97 करोड़ 10 लाख रूपए की मंजूरी दी गई है। शासन द्वारा पूरे प्रदेश के स्कूलों के लिए 369 करोड़ 83 लाख रूपए जारी किए हैं। जिसमें से एक चौथाई से अधिक राशि रायगढ़ जिले को प्राप्त हुआ है। इसके पूर्व शासन ने स्कूलों के मरम्मत के लिए 10 करोड़ 11 लाख रूपए और 1962 से पहले निर्मित स्कूलों के स्कूलों के लिए 4 करोड़ 8 लाख रूपए स्वीकृत किए थे। इसके साथ ही जिले में सीएसआर से 15 करोड़ 72 लाख और डीएमएफ से 2 करोड़ 01 लाख रूपए की स्वीकृति कलेक्टर तारन प्रकाश सिन्हा ने दी है। इन सभी को मिलाकर जिले के स्कूलों के लिए 128 करोड़ 66 लाख रूपए स्कूलों की मरम्मत के लिए दिए जा रहे हैं।

कलेक्टर तारन प्रकाश सिन्हा ने अपनी पदस्थापना के साथ ही जिले में शिक्षा के सुदृढ़ीकरण के लिए विभागीय काम-काज की गहन समीक्षा की। जिसमें स्कूलों में मरम्मत और अतिरिक्त कक्ष निर्माण की जरूरत प्रमुखता से सामने आयी। जनचौपाल में भी इसे बाबत कई आवेदन भी प्राप्त हो रहे हैं। इसको देखते हुए कलेक्टर सिन्हा ने जिला शिक्षा अधिकारी को सभी स्कूलों का सर्वे करवाकर प्रोजेक्ट तैयार करने के लिए निर्देशित किया था। जिसके पश्चात जिले के सभी विकासखंडों में ऐसे स्कूल जिनमें मरम्मत की आवश्यकता है उसकी लिस्ट तैयार कर शासन को भेजा गया। कलेक्टर सिन्हा ने स्वयं इस कार्य की नियमित समीक्षा की। जिसका परिणाम ये रहा कि रायगढ़ जिले के सर्वाधिक स्कूलों के मरम्मत कार्य प्रस्ताव में शामिल किए गए तथा जारी बजट का लगभग एक तिहाई रायगढ़ जिले को मिला।

जिले में इतने स्कूलों का होगा कायाकल्प- शासन द्वारा जारी स्वीकृति आदेश के मुताबिक डीपीआई मद से 1536 स्कूलों के लिए 97 करोड़ 10 लाख रूपए स्वीकृत किए गए हैं। डीएमएफ से 25 स्कूलों के लिए कुल 1 करोड़ 95 लाख रूपए दिए गए हैं। इसके पूर्व के आदेश मुताबिक 10 करोड़ 11 लाख रूपए की राशि राज्य शासन द्वारा दिया जा रहा है। इस राशि से जिले के 182 स्कूलों में मरम्मत कार्य होगा तथा आवश्यकतानुसार अतिरिक्त कक्ष का निर्माण करवाया जाएगा। इसी के साथ ही 1962 के पूर्व निर्मित स्कूल भवनों के मरम्मत व रखरखाव के लिए 4 करोड़ 8 लाख रूपए दिए जा रहे हैं। अगले शिक्षा सत्र से 31 आतामंद स्कूल और प्रारंभ हो रहे हैं इसके उन्नयन के लिए कलेक्टर सिन्हा ने सीएसआर मद से 15 करोड़ 72 लाख रूपए की राशि स्वीकृत की है। इसके साथ समग्र शिक्षा अभियान के तहत 62 स्कूलों में कार्यों को मंजूरी दी गयी है। जिसकी राशि पृथक से राज्य शासन द्वारा जारी की जाएगी।